



Føroyingur í dixieland

KRONIKKIN

Jóanes Nielsen



Tá USA, Bretland, og teirra sameindu á vári í 2003 lupu á Irak, hendi tað gleðiliga, at Javnaðar-flokkurin og Tjóðveldisflokkurin, tóku stig til ein mótmælisfund í miðbýnum í Havn. Um tað mundið var samstarvið í fullveldissamgonguni av tí vánalig-asta, og skuldi tað hent, sum fleiri væntaðu, at samgongan skrædnaði, so var tað ikki óhugs-andi at omanfyri nevndu flokkar kundu byrja at tosa meiri álvars-liga saman um parlamentariskt samstarv. Tað var í øllum førum mín hugsan tann dagin mótmæl-isfundurin varð hildin. Í sosialum spurningum eru flokkarnir rætti-liga samdir, og nú Javnaðar-flokkurin var imóti krígunum og gjordi sátt til at verja irakiskan suverenitet, kundi tað týtt uppá, at flokkurin eisini var farin at hugsa meiri álvarsliga um okkara egna suverenitet.

Stórir partur av teimum al-mennu Føroyum, vóru imóti at okkara land var drigið uppi kríggji. Og júst tað at verið utt-anveltaður, hevur uppá nógvær mátar verið okkara serstöða, ella so frægt sum tað nú ber til hjá einum hjálandi at markera seg

sjálvstöðugt. Fólkaflokkurin hevur langtíðani brotið ta utt-anveltaðu stöðuna, men at Mið-flokkurin skuldi gera tað sama í spurninginum um kríggj, tað fekk fleiri at undrast. Tí meiri enn nakar annar flokkur, er tað júst Miðflokkurin, sum hevur roynt at slúsa tey tíggu boðini uppí sína stevnuskrá, og fimta boð sigur týðiliga og klárt, at tú mást ikki sláa í hel. Boðið er heilagt, tað var tað í hvussu so er til ein ávisur persónur byrjaði at tulka tekstin. Men flestu reglar hava síni fylgiskjøl, hví ikki eis-ini tey tíggu boðini? Er tað hugsandi at onkur sum stendur Javhe nær, hevur sent formannin-um í Miðflokkinum tey fylgi-skjølini sum ikki rúmdust á boð-talvunum sum Moses knuggaði oman av Sinai fjalli? Irak fevnir jú um meginpartin av tí gamla Babylonska ríkinum, og tað var tann tíð tá kelivættini hjá Jahve liðu skamm og pínu undir harð-ræði Nebukadnesars. Og tá stør-ur partur av heiminum hatar Irak, hví skuldi Jahve ikki eisini kunna hata eftirkomaranar hjá Nebukadnesar?

Føroyski blaðheimurin royndi at halda høvdið kalt hesar álvars-ligu dagar. Um tað var av hum-aniterum, ella kanska av opport-unistiskum ávum, ber til at tjak-ast um. Men kortini vóru nøkur undantøk. Á Fregnum meinti Brynhild Thomsen at kríggi var uppá sátt pláss, og hon brúkti fleiri teigar at grundgeva fyri sínun sjónarmiðum. Eg veit ikki um hon framvegis hoyrir til tann káta kríggjskarðan. Men Kim Simonsen sum eisini var tals-maður fyri krígunum, hevur mær vitandi ikki broytt stöðu. Tvørt-

Shame on you mr. Moore!"

Eg haldi, at man kann skýra hatta brotið fyri konspirasjóns-teori í hægsta potens. Kim Simonsen generaliserar seg sjálvan niður í reint hugsjónarlig rot, tá hann í fullum álvara vil vera við, at Moore fekk virðis-lønina tí fransmenn hata USA og Bush. Minnir hatta ikki ófrætta-kent nógv um pástandin, at sig-oyrnar eru tjóvar, ella at jødar-nir krossfestu Jesus? Akkurat hvør setti seg í samband við virðislønarnevndina? Jacques Chriac, Jean-Luc Godard ella Michel Houellebecq? Hvussu gongur tað fyri seg reint tekniskt, tá man ofrar umdømi hjá film-festivalinum í Cannes?

Møguliga er Moore bæði grov-ur og dólgakendur, men hvat so? Jean Genet kundi eisini vera grovur, maðurin hevði enn tá eitt dráp á samvitskuni. Ella tak William Burroughs. Ella okkara egna superspyko J.H.O. Djurhuus. Tann dagin tað verður brúkt sum eitt listarligt kriteriði, at listarfólk ikki skulu vera ófólkaligt, grov, ónerislig ella smakleys, tá er tað Kristilig Lurtarafelag ella onkur líknandi stovnur, sum hevur yvirtikið leiklutin sum dómari í listaheiminum. Og uttan at blúgv-ast endar Kim Simonsen ummælið við orðunum: Shame on you mr. Moore!

Skamma teg, verður ofta glepsað eftir børnum. Men eg havi ongantíð hildið, at tey orði-ni lýstu børn nakað serligt. Heldur sigur glepsið ein heilan hóp um okkara protestantistisku uppaljing. Í hvussu so er, kann ein, ið rópar seg eina modernaða sekulariseraða menniskju ikki loyva sær enda eitt ummælið við

sovorðnum tvæti sum "shame on you". Ella man tað vera soleiðis, at maðurin hvørki hevur kenslu ella skil fyri filmslist, men brúk-ar ummælið sum eitt kærkomið høvið til at rakka niður andstöð-ingarnar imóti Irak krígunum? Í so fall, er Kim Simonsen eitt grelt útrykk fyri tí polarisering, sum finst í Føroyum, so væl sum úti í heimi. Tað er at skerja seg sjálvan fríviliga, at gerast ein pseudopatriotiskur yankee.

Sum so nógv onnur, ið royna at kanna pulsin hjá síni tíð, so hevur Kim Simonsen eitt sera ambivalent tilknyti til sátt heim-land. Eg vildi skotið uppá, at helmingurin av hansara skrivning snýr seg um henda ambivalens. Hví tað so plágur mannin, at Michael Moore liður av einum líknandi ambivalensi móttvegis sínum heimlandi, er ikki sørt av eini gátu. Bæði í vavi og dýbð er USA ógilit, og í amerikanskum bókmentum lærir ein at kenna tað tankagjóðs og tær kenslur og tey ymisku rákini, sum landið rúmar.

Og ein niðurstøða sum tað rætti-liga skjótt ber til at draga, er, at ambivalensurin hjá Moore, hvørki er eitt nýtt amerikanskt fyribrigdi, og enn minni nakað undantak. Tvørturímóti. Síðani á Mark Twa-ins døgum hevur ambivalensurin verið partur av sjálvari rótskipan-ini í amerikanskum bókmentum.

Ikki ólíkur Richard Nixon í sjevtiárunum, hevur Georg Bush nú vit skriva 2004, megna at gjørt heimlandið hjá Moore til eitt altjóða hatursobjekt. Og hvat ger eitt listarfólk í tí førinum? Nógv lata sjálvandi standa til. Men tey, ið kenna ábyrgd fyri síni samtíð, fara á barrikadurnar. Ein teirra er Michael Moore.



Ítróttur

Nr. 158 • leygardagur • 21. mai 2004 • 78. árgangur • www.sosialurin.fo

GÍ-KÍ:

Býráðið traðkar til

KÍ-leikararnir vórðu hóskvöldið bondir til døgurða á Hotel Norð í eini roynd at endur-reisa stoltleikan hjá býnum

UPPTAKT

Jákup Mørk

jakup@sosialurin.fo

Tað er einki at ivast í, at tað tekur fast hjá øllum norð-oyingum, at gongdin hjá KÍ hevur verið somikið nógv tann skeiva vegin seinastu tíðina.

Nú verða so eisini polit-isk stig tikin, til tess at betra um lagið, tí hóskvöldið hevði býráðið boð-ið øllum hópinum til døg-urða á Hotel Norð, har borgarstjórin sjálvur royndi at pota nakað av spæligleði inn í leikararnar.

Jákup møguliga við

Tá vit høvdu samband til Klaksvíkar seinast, var einasta ivamálið, hvørt tað skuldi eydnast Jákup Mikkelson at gerast kláru til dystin. Landsliðsmál-verjin fekk skaða fyri tveimum vikum síðani, men hesa vikuna hevur hann so smátt tikið lut aftur í venjingini.

Tað verður tó ikki fyrr enn beint undan dystarbyrj-an, at støða verður tikin til, hvørt Jákup verður í KÍ-málinum ella ikki. Hartil hevur liðið nú bæði Atla



Fótbóltskreppan í Klaksvík hevur nú fingið politiskar undirtónar, og í eini roynd at betra um lagið, beyð Býráðið øllum KÍ-hópinum út at eta hóskvöldið

Danielsen og Ova Nysted tókar, eftir at teir høvdu leikbann seinast.

Í Gøtu siga tey seg als ikki hugsa um skaðar ella

leikbann í hesum døgum. Krzysztof Popczynski hevur allar mans tókar, og kann tí

seta liðið júst soleiðis, sum hann ynskir. Málið er uttan

iva enn einaferð trý stig, og megnar liðið framvegis at halda kósina, so er tað so avgjort ikki av leið at rokna við, at Gøturnar aftur skulu

eiga umboð í Europa, eftir at hetta fyri fyrstu ferð kiksaði hjá teimum í fjør.

Fáir favorittar

Søguliga siga tølini frá hampuliga jøvnum upp-gerðum til dystirnar sunnu-dagin. Tó at HB, VB, B36 og B68 hava yvirtak í sig-rum seinastu árin, so hevur tað bert hjá HB verið talan

um serliga sannførandi sigrar, meðan tað í hinum førunum aloftast hevur verið talan um tættar upp-gerðir.

Tað tykjast tølini eisini benda á í Gøtu, har KÍ og

GÍ eiga fyra sigrar í part seinastu tíggu árin.

Eitt er tó, hvat hagtølini siga. Annað er, at tað eftir verandi stigatalvuni eru fleiri dystir, har favoritt-leikluturin er stórir. Men

hvussu er og ikki, so skulu dystirnir fyrst spælast, áðr-enn stigini kunnu setast á bók.

Talvan niðanfyri visir, hvussu tað hevur gingist, tá mótstöðuliðini sunnudagin

hava tørnað saman í tilsvar-andi uppperðunum seinastu tíggu árin.

-jm

	03	02	01	00	99	98	97	96	95	94	Í alt	
GÍ-KÍ	0-1	1-3	5-1	0-0	2-1	2-2	4-2	1-2	5-1	0-2	4-2-4	20-15
HB-ÍF	-	-	-	-	4-0	3-2	3-3	5-0	-	1-0	4-1-0	16-5
VB-EB/S	1-1	3-0	1-0	-	-	-	-	-	-	-	2-1-0	5-1
NSÍ-B36	1-2	1-1	0-0	2-3	1-3	2-0	1-2	-	1-2	3-0	2-2-5	12-13
Skála-B68	0-1	1-2	-	-	-	-	-	-	-	-	0-0-2	1-3

Video skal nýtast næsta ár

Hetta tykist vera niðurstøðan, eftir at kappingar-nevndin avvísti kæruna hjá B36

KÆRUMÁL

Jákup Mørk

B36 hevði biðið kapp-ingarnevndina um at strikað leikbannið, sum Magnus E. Poulsen stóð til, eftir at hann hevði fingið reytt kort í dyst-inum móti GÍ seinasta vikuskifti. Eitt reytt kort, sum sjónbanda-upptøkur prógvaðu, ikki skuldi verið givið.

Kappingarnevndin av-vísti tó kæruna við teirri grundgeving, at nevndin ikki hevur heimild at nýta videoupptøkur í próvførslu síni, men samstundis verður dentu lagdur á, at hesar skulu fæast í fasta legu sum skjólast.

Míðjaða verður nú eft-ir, at sjónbandaupptøkur skulu liggja til grundar-lag undir slíkum avgerð-um frá komandi kapp-ingarári at rokna, eins og ein discipliner-kom-ite ætlandi skal setast á stovn. Ein slík nevnd er vanlig í londunum kring okkum, og hevur hon heimild til at taka stöðu til hendingar, sum dóm-arin ikki hevur givið gætur, men sum kortini verða prógvaðar á sjón-bandin.

Ein slík broyting krev-ur tó eina samtykt frá aðalfundinum, og tí er væntandi, at eitt fyribils uppskot fer at verða lagt fyri fælagini á fundinum í heyst, og at eitt endal-ligt uppskot síðani verð-ur lagt fyri aðalfundin.